

---

Shri Ganesha Ashtottarashata Nama Stotram 6

---

ಶ್ರೀಗಣೇಶಾಷ್ಟೋತ್ತರಶತನಾಮಸ್ತೋತ್ರಂ ೬

---

Document Information



---

Text title : Shri Ganesha Ashtottarashata Nama Stotram 6

File name : gaNeshAShTottaraShatanAmastotram6.itx

Category : ganesha, aShTottaraShatanAma, stotra

Location : doc\_ganesha

Proofread by : Narendran Madathil

Description/comments : From Vighneshvara-stuti-manjari 2. See corresponding nAmAvalI

Latest update : August 16, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.


---

August 16, 2026

*sanskritdocuments.org*

---

## ಶ್ರೀಗಣೇಶಾಷ್ಟೋತ್ತರಶತನಾಮಸ್ತೋತ್ರಂ ೬



ಸೂರ್ಯ ಉವಾಚ -

ಇಕ್ಷುಸಾಗರಮಧ್ಯಸ್ಥೋ ನಿಜಲೋಕನಿವಾಸಕೃತ್ .  
ಸ್ವಾನಂದಭವನಾಧೀಶೋ ನಿಜಾನಂದಗೃಹಸ್ಥಿತಃ .. ೧..  
ಚಿಂತಾಮಣಿಮಂಟಪಸ್ಥೋ ದಿವ್ಯಸಿಂಹಾಸನಾಶ್ರಯಃ .  
ಪದ್ಮಕಿಂಜಲ್ಕಸಂವಿಷ್ಟಃ ಸ್ವಯಂಜ್ಯೋತಿಸ್ವ ರೂಪವಾನ್ .. ೨..  
ತೀವ್ರಾಶಿರೋದೃತಪದೋ ಜ್ವಾಲಿನೀಮೌಲಿಲಾಲಿತಃ .  
ನಂದಾನಂದಿತಪೀಠಶ್ರೀಃ ಭೋಗದಾಭೂಷಿತಾಸನಃ .. ೩..  
ಸಕಾಮದಾಯಿನೀಪೀಠಃ ಸ್ಪುರದುಗ್ರಾಸನಾಶ್ರಯಃ .  
ತೇಜೋವತೀಶಿರೋರತ್ನಂ ಸತ್ಯಾನಿತ್ಯಾವತಂಸಿತಃ .. ೪..  
ಸವಿಘ್ನನಾಶಿನೀಪೀಠಃ ಸರ್ವಶಕ್ತ್ಯಂಬುಜೇ ಸ್ಥಿತಃ .  
ಜ್ಯೋತಿರ್ಮಧ್ಯೇ ಸುಖಾಸೀನಃ ತತ್ತ್ವಂಪದಸುವಿಗ್ರಹಃ .. ೫..  
ಜಪಾಕುಸುಮಸಂಕಾಶಃ ಶುಂಡಾದಂಡವಿರಾಜಿತಃ .  
ಗಜಾನನೋ ಬ್ರಹ್ಮಮೂರ್ಧ್ನಾ ಜಗದ್ದೇಹಶ್ಶುಚಿಸ್ಥಿತಃ .. ೬..  
ಕುಟಿಲಾಲಕಶೋಭಾಢ್ಯಃ ಸೋಮಸೂರ್ಯಾಗ್ನಿಲೋಚನಃ .  
ಫಾಲಚಂದ್ರಶ್ಯೂರ್ಪಕರ್ಣೋ ದಂತದ್ವಯವಿರಾಜಿತಃ .. ೭..  
ಸ್ತಬಕಾಕಾರಕುಂಭಾಗ್ರೋ ಲಂಬೋಷ್ಠೋ ಲಂಬನಾಸಿಕಃ .  
ಹೃಸ್ವನೇತ್ರತ್ರಯೋ ಲಂಬಕರ್ಣೋ ನಿಬಿಡಮಸ್ತಕಃ .. ೮..  
ಕಂಬುಕಂಠೋ ಬೃಹದ್ಬಾಹುಃ ಪೀನವಕ್ಷಾಃ ಪಿಚಂಡಿಲಃ .  
ನಿಮ್ರನಾಭಿಶ್ಚತುರ್ಬಾಹುಃ ಸ್ಥೂಲೋರುಃ ಪ್ರೋನ್ನಮತ್ಕಟಿಃ .. ೯..  
ಶ್ಲಿಷ್ಟಜಾನುಃ ಪೀನಜಂಘಃ ಪದ್ಮಪಾದದ್ವಯಾನ್ವಿತಃ .  
ಉನ್ನತಪ್ರಪದೋ ಗೂಢಗುಲ್ಫಸ್ತಂವೃತಪಾಷ್ಠಿಕಃ .. ೧೦..  
ರಕ್ತವಸ್ತ್ರಧರಃ ಪೀತರಕ್ತವಸ್ತ್ರೋತ್ತರೀಯಕಃ .  
ಹೇಮತಂತುಸಮುದ್ಯುತಬ್ರಹ್ಮಸೂತ್ರತ್ರಯಾನ್ವಿತಃ .. ೧೧..  
ಭಾನುಕೋಟಿಪ್ರತೀಕಾಶರತ್ನಮೌಲಿವಿರಾಜಿತಃ .  
ರತ್ನಕುಂಡಲಶೋಭಾಢ್ಯಃ ಶೂರ್ಪಶ್ರುತಿವಿಭೂಷಣಃ .. ೧೨..  
ದಂತಾಲಂಕಾರಸಂಯುಕ್ತಃ ಫಾಲಪಟ್ಟವಿರಾಜಿತಃ .

ಚಿಂತಾಮಣೀರತ್ನಮಯಕೇಯೂರಕಟಕಾನ್ವಿತಃ .. ೧೩..  
 ಚಿಂತಾಮಣೀಸುರಚಿತರಾಜಮುದ್ರಾಂಗುಲೀಯಕಃ .  
 ಚಿಂತಾಮಣೀಕಂಠಭೂಷೋ ರತ್ನಹಾರಸಮನ್ವಿತಃ .. ೧೪..  
 ಚಿಂತಾಮಣ್ಯಗ್ರಸಂಯುಕ್ತಕಟಿಸೂತ್ರವಿರಾಜಿತಃ .  
 ಶಿಂಜಾನಮಣಿಮಂಜೀರರತ್ನಪಾದುಕಸಂಯುತಃ .. ೧೫..  
 ದೂರ್ವಾಶಮ್ಯಕ್ರಮಂದಾರಕುಸುಮೈಸ್ಸುವಿರಾಜಿತಃ .  
 ಸರ್ವಾಭರಣಶೋಭಾಢ್ಯಃ ಸುಗಂಧತಿಲಕೋಜ್ವಲಃ .. ೧೬..  
 ರಕ್ತಗಂಧವಿಲಿಪ್ತಾಂಗೋ ರಕ್ತಮಂದಾರಮಾಲಿಕಃ .  
 ಪಾಶಾಂಕುಶಪರಶೂನಾಂ ಧಾರಕಃ ಪದ್ಮಧಾರಕಃ .. ೧೭..  
 ಪುಷ್ಕರಸ್ಪರ್ಶಘಟೀಪೂರ್ಣರತ್ನಾಭಿವರ್ಷಕಃ .  
 ಸ್ಮಿತವಕ್ತ್ರಸ್ಸಂದರಾಂಗೋ ಮೃದುಮಂಜುಲಭಾಷಕಃ .. ೧೮..  
 ಶ್ವೇತಾತಪತ್ರರುಚಿರಃ ಶ್ವೇತಚಾಮರವೀಜಿತಃ .  
 ಮಹಾಸಿದ್ಧಿಮಹಾಬುದ್ಧಿಶೋಭಿಪಾರ್ಶ್ವದ್ವಯಾನ್ವಿತಃ .. ೧೯..  
 ಗಕಾರಮಸ್ತಕೋಪೇತೋ ಣಕಾರಜರರಾನ್ವಿತಃ .  
 ಈಶಪಾದದ್ವಯಯುತೋ ನಿರ್ಗುಣಬ್ರಹ್ಮವಕ್ತ್ರಕಃ .. ೨೦..  
 ಸಗುಣಬ್ರಹ್ಮದೇಹಾಢ್ಯೋ ನಿಜಾನಂದಕಲೇಬರಃ .  
 ಸಮಷ್ಟಿವ್ಯಷ್ಟಿಸಂಜ್ಞಾಢ್ಯಬ್ರಹ್ಮಕುಂಭಸ್ಥಲಾನ್ವಿತಃ .. ೨೧..  
 ತ್ರಯೀಮಯನೇತ್ರಧರೋ ಮಹಾಕಾರಣಶುಂಡಕಃ .  
 ಬಿಂದುಕಂಠಸ್ನಾಂಖ್ಯಕರ್ಣಃ ಚತುರ್ಬ್ರಹ್ಮಭುಜಾನ್ವಿತಃ .. ೨೨..  
 ಜೀವಬ್ರಹ್ಮಪಾದಯುತಃ ಸೋಹಂಬ್ರಹ್ಮವಿಷಾಣವಾನ್ .  
 ಭುಕ್ತಿಮುಕ್ತಿರೂಪಚಿಂತಾಮಣಿಭೂಷಣಭೂಷಿತಃ .. ೨೩..  
 ಗಣೇಶ್ವರೋ ಗಣಕ್ರೀಡೋ ಗಣನಾಥೋ ಗಣಾಧಿಪಃ .  
 ವಕ್ರತುಂಡಶ್ಚೈಕರದೋ ಗಜವಕ್ತ್ರೋ ಮಹೋದರಃ .. ೨೪..  
 ಲಂಬೋದರೋ ಧೂಮ್ರವರ್ಣೋ ವಿಕಟೋ ವಿಘ್ನನಾಯಕಃ .  
 ವಿನಾಯಕೋ ಮಹಾವಾಕ್ಯಲಭ್ಯಯೋಗಸುಖಾತ್ಮಕಃ .. ೨೫..  
 ಇದಮಷ್ಟೋತ್ತರಶತಂ ನಾಮ್ನಾಂ ಗಣಕಕೀರ್ತಿತಂ .  
 ಯಃ ಪಠೇದ್ಭಕ್ತಿಭಾವೇನ ಭುಕ್ತಿಂ ಮುಕ್ತಿಂ ಲಭೇನ್ನರಃ .. ೨೬..  
 ಯಃ ಪೂಜಯೇದನೇನೈವ ಸ್ವಾನಂದೇಶಗಜಾನನಂ .  
 ದೂರ್ವಾಂಕುರೈಶ್ಯಮೀಪತ್ಯೈಃ ಶ್ವೇತಾರ್ಕಕುಸುಮೈಶ್ಚ ವಾ .. ೨೭..  
 ಮಂದಾರಕುಸುಮೈರ್ವಾಪಿ ಪುಷ್ಪೈರನ್ಯೈಶ್ಚ ಭಾಕ್ಷತೈಃ .  
 ಸಂಪ್ರಾಪ್ಯ ವಿಪುಲಾನ್ ಭೋಗಾನಂತೇ ಬ್ರಹ್ಮಪದಂ ಬ್ರಜೇತ್ .. ೨೮..  
 ಇತಿ ಶ್ರೀಗಣೇಶಾಷ್ಟೋತ್ತರಶತನಾಮಸ್ತೋತ್ರಂ (೬) ಸಂಪೂರ್ಣಂ .

Proofread by Narendran Madathil

---

——  
*Shri Ganesha Ashtottarashata Nama Stotram 6*  
pdf was typeset on August 16, 2026

——  
Please send corrections to [sanskrit@cheerful.com](mailto:sanskrit@cheerful.com)

